

Banda Spinola - Programm tal-Festa 2003



Hamsin Sena ta' hidma Saċerdotali (1953 - 2003)



Cam Dun Carm Calleja

Hamsin Sena ta' hidma Saċerdotali (1953 - 2003)



1930-1939

Missieri kien importatur ta' l-ikel, xorb u żwiemel. Kuljum kien iqassam ix-xogħol ma' Malta kollha, u f'San Ġiljan ukoll. Ommi kienet iddejjen lill-familji f'San Ġiljan. Hafna żgħażaġh għaż-żwieġ kisbu d-dota minn għandha. Dar fil-Qaliet kienet meħtieġa minhabba x-xogħol u l-villeggjatura. Allura jien kont midhla ta' San Ġiljan dejjem. Fit-2 ta' Awissu 1939, xahar qabel skoppjat il-gwerra, miet missieri popletku.

1940

Dħalt is-Seminarju. L-admission examinations għamilthom waqt li l-air raids ta-Taljani kienu fuqna.

1941-1942

Kienu snin ta' blitz, Is-seminarju ccaqlaq għal Sta Venera, Qormi u B'Kara.

F'Settembru 1942 batta l-blitz u aħna ġejna għal dejjem San Ġiljan, go Spinola, fuq ir-Rocky Vale f'nofs il-fortizzi Ta' ġorni, Spinola u Pembroke. Il-poplu niżel għal 800. San Ġorg, il-Qaliet u t-triq tal-bajja sfaw battala, minhabba xi invazjoni.

1943

Mal-mewt ta' l-Kappillan Bonanno, l-Isqof Mauro baġhat qassis Furjaniz jamministra l-parroċċa. Id-duttrina tal-predetti u l-grizma kien jieh u ħsiebha l-belt. John Galea li kien refuġjat għand ħuti, Billi kont ġa niehu ħsieb inqassam is-servizz lill-abbatini sħabi, il-Kappillan Debono qabbadni wkoll niehu ħsieb id-duttrina għax John Galea telaq lejn il-belt u beda jsibha diffiċli jilhaq l-ewwel trasport ta' wara l-gwerra mill-Belt sal-Balluta kull siegħa. Bħala katekisti kelli lil Mary Borg, Carmena Bonnici, Carmena Attard u wara, gew l-aħwa Busuttill u oħrajn.

1944

Is-Sur Karm Pace Bonello kien iħobb jirrakkontalna fuq l-attivitajiet li kienu jsiru fl-oġen air Teatru Melita. Darba fettilli nghidlu: "Imqar insibu xi post bħalu biex nigbru fih id-duttrina, l-abbatini u ż-żgħażaġh, flok is-sagrastija." Dar fuqi u qalli: "Issa nitkellem ma' ħija (Dr Guzé Pace Bonello)" L-għada, ferħan, tani ċ-cwieviet biex intihom lill-kappillan. Minnu fih bdejna nsewwu fih. Inghaqdu magħna żgħażaġh ta' mparna, xi rġiel u nisa. F'qasir żmien

Banda Spinola - Programm tal-Festa 2003

bdejna d-duttrina; nirrestaw fuq il-palk; il-kor ta' San Ġiljan, li kont bdejt qabel id-duttrina u l-abbatini, issa zidtu bix-xebbiet u l-guvintur biex ikantaw songs tal-gwerra fuq il-palk, fil-quddiesa tat-8.00am tat-tfal u fil-festi ta' San Ġiljan, Corpus, il-Qalb ta' Ġesù, il-Milied, l-Għid etc. Għad għandi s-songs li kont nikteb dak iż-żmien. B'hekk nibtu ċ-ċentri ta' l-aspiranti, guvintur u rġiel Azzjoni Kattolika li tagħhom sar President Dr Anton Busuttill, li kien daħħal ukoll il-Legion of Mary; kif ukoll l-Azzjoni Kattolika xebbiet, taħt id-direzzjoni spiritwali ta' Dun Frank Calleja Gera u Tessie Busutil, Presidenti li akkwistaw dar 25 Triq Lapsi, fejn wara hađt id-duttrina.

L-iscouts kienu fl-aqwa tagħhom, bil-banda tagħhom. Billi hafna mill-membri ta' l-Azzjoni Kattolika kienu scouts u cubs; l-iscout master, is-sur Joe Storace, kien iridni nagħti "a weekly spiritual talk" lill-iscouts ukoll, nimmarrċja magħhom fis-"Sunday Church Parade" u ngħid-ilhom it-talb fil-visti tas-Seba' Knejjes, Hamis ix-Xirka, eċċ, liebes is-suttana u l-berettin.

1945

Fit-8 ta' Mejju thabbru s-"cessation of hostilities". Il-Gappun ċeda wara. Żdied il-porzjon tar-ration. Allura stajt norganizza parties bil-cocotina, kremi, cakes u minerali fil-preċett, grizma, Christmas, Sibt il-Għid u San Ġiljan. Niftakar darba ħuti taw it-tfal il-borma bil-kokotina taħraq u fit-triq, Neriku

Grech, ħu l-Beżzi, telaq il-widna u l-borma nqalbet.

Meta morna noqogħdu fit-triq tal-baħar, ommi xtratli pjanu, li safa msawwat mhux biss minni, iżda wkoll minn xi sebgħin, bejn tfal u zgħażaġ tal-kor ta' San Ġiljan. Miss Bebé Busuttill offriet li tiġi xi kultant iddoqqilna. Bdejna l-waterpolo fil-pitch ta' San Ġiljan (quddiem Grenfell Junction), taħt is-Sur Miggiani. Niftakar darba gżawni lill-kappillan li qed nagħti l-majnati lit-tfaliet. Bdejna l-competitions bħalma konna nagħmlu fit-Teatru melita bl-Indoor Games (Table Tennis, drts, chess, drafts, eċċ...) Fil-pitch konna nagħmlu competitions tat-tlielaq ta' l-ghawm sal-Qaliet u lura, sajd bil-qasba, qarnit bil-harpoon, u għar-rizzi ngħozzu bil-goggles, eċċ....

1946

Iggildna ma' l-iscouts għax qalu li qed nitraskurawhom fil-competitions u għamlu simentu fit il-bogħod mill-pitch. Il-kappillan kien laqqam lis-seminaristi "klieru tal-parroċċa" (Dun Furt, Edward Zarb, Tonio Sciqluna, Guido Calleja, (li gbidnieh magħna mis-seminarju fl-1944) u jien). Jien kont niġbor għall-festa, anke l-lmsierah (San Gwann). Kont norganizza l-Badge Day ukoll. Edward u Furtu kienu jagħmlu l-lotteriji u lkoll imdeffsa f'kull attività parrokkjali.



Banda Spinola - Programm tal-Festa 2003

1947-1953

Dh'alt boarder fis-Seminarju Magguri. Fil-vaganzi tal-Christmas u l-Ghid, kont nohrog lit-tfal u z-zghazagh outings lejn il-Buskett, Wied Qirda u c-Chadwick Lakes. Fis-sajf kont nibqa' nvolut fl-istess attivitajiet li kelli speċjalment il-Kor San Ġiljan. Dun Anton wasal fl-1949 u tgħabba b'kollox, plus il-Missjoni. Ftit qabel gie l-viċi Dun Frangisk Zammit.

1953

Gejt ordnat qassis fl-anniversarju tal-mewt ta' missieri (2 t'Awissu 1939) ma' Gwido Calleja. Iż-żewġ qassisin Dun Vincenz Pace (Mejju) u Dun Anton Bonello (Dicembru) mienu f'din is-sena; u ahna dh'alna flokhom. Is-sezzjoni tfal Kor San Ġiljan kantaw fil-quddiesa Solenni tiegħi ma' l-orkestra li daqqitli Missa Secunda Pontificalis a tre voci tal-Maestro Perosi li kont għaziltha jien. Il-kor kellu hafna appuntamenti barra l-parroċċa wkoll, bħalma huma: Pontifikal fil-Knisja ta' San Frangisk ta' putirjal bil-quddiesa ta' Perosi taht id-direzzjoni ta' Maestro Taljan; go San Pawl tal-Belt; festi titulari u sekondarji f'diversi parroċċi; fuq ir-Rediffusion, parties tal-Milied u Christmas Caroling fit-triqat u f'tigijiet u palk d'diversi swali tat-teatri.

1955

Dh'alt ngħallem fl-iskejjel primarji tal-gvern. Dan tani l-opportunità li nsahhah il-kor bi tfal magħzula mill-primarja. Il-kor kanta fl-ewwel quddiesa solenni ta' Dun Furt u wara fil-pussess ta' Dun

Gwido Kappillan. Barra l-kor, fl-1953, hadt f'idejja d-duttrina, l-aspiranti u l-irgiel ta' l-Azzjoni Kattolika, u wara x-xebbiet ukoll, l-uffiċju parrokkjali għal sena, palk u reċti. Kien dak iż-żmien li ktibt drammm fuq San Ġiljan; drammm tip ta' teatru Grieg; traduzzjoni u addattament tal-Merchant of Venice u Julius Caesar ta' Shakespeare, drammm tal-Passjoni u reċti b'att wiehed ta' sitt parabboli tal-Vangelu. Il-Kumpanija tiegħi Bonitas esegwit ukoll peppinu fil-Karnival, Sant'Azellina, Żewġ Hotbin, Scrooge, Mananni gibli t-tapp, pantomimi u varjetà ta' songs inglizi u taljani u ċajt qosra, mill-kor San Ġiljan f'diversi swali tat-tejatrini u cinema imferxin f'Malta.

1957

Il-Kappillan G. Calleja ha d-direzzjoni tal-kor fidejhu u jien bqajt ngħallmu. Il-kor sar iktar raffinat u magħruf.

1959

Ftaht l-ewwel Youth Centre f'Malta u xtaqtu jkun fi hdan l-Azzjoni Kattolika Maltija. Gbart fih dawk iż-zghazagh li bdew jitraskuraw l-Azzjoni Kattolika. Kien żmien ir-Rock & Roll.

Gew fih ukoll zghazagh minn barra l-parroċċa min-habba t-tim tal-football "St. Julian's Stags."



Banda Spinola - Programm tal-Festa 2003

1962

Għat-tqegħid ta' l-ewwel ġebbla tal-Knisja l-ġdida, l-Arcisqof Gonzi l-qajnieh b'kor ta' madwar 400 tifel u tifla u mija oħra kbar fl-arkati ta' Spinola u anima d-dimostrazzjoni u l-funzjoni tal-poplu ferm numeruż.

1966

Sar kappillan Dun Ġwann Galea, wieħed mill-ewwel tfaġġ tal-kor. Fla f'idejeh il-Kor San Ġiljan. Il-Kor sar iktar popolari.

1967

Fl-ewwel pellegrinagg kbir tad-Duluri (Marzu) tqaddset l-ewwel quddiesa fil-knisja parrokkjali l-ġdida. Il-kor immexxi minni, anima l-funzjoni kollha. Bdejt ngħallem liż-żgħażaġh fit-Technical Institute tal-Gvern l-Imrieħel u wara (1971) tlaġna n-Naxxar.

1968

Ftaha l-ewwel Mixed Youth Club f'Malta. Fis-sajf mort working holiday l-Istati Uniti bl-iskop li nistharreġ dwar il-hippies; billi nvolvejt ruħi fl-aġġostolat taz-żgħażaġh. Rajthom kotrana bil-kids imqabbdin magħhom go Manhattan, Brooklyn, Los Angeles... Go San Francisco mort wieħed mill-Open Air discos tagħhom. F'Malta kien għa jinhass il-moviment tal-Hippies fil-fit nightclubs go l-Gzira, barra l-belt u fil-Kottonera; pilloli ħomor, suwed u bojod; LSD u cocaina; xi żgħażaġh jitolqu mid-dar eċċ. Iddeċidejt li nibda norganizza discos u niftaħ mixed club. L-attendenza taz-

żgħażaġh minn Malta kollha kienet fenomenali. Daily members kienu jlaħhqu mat-tmenin. Il-membership tela' għall-350. Attendenza għad-discos kienet taqbeż l-

1000. Is-sala ta' hdejn il-knisja giet f'qasir żmien mgħammra b'zewġ bil-liards, table tennis, l-ikbar model motor racing mogħtija mill-Esso Oil Company li gibnieha minn Hal Balzan, park, team tal-football, eċċ. L-istorbju u l-problemi ma naqsux. In-nies jitkattra, imma l-kumentizza qatt. Sar hafna seksik. Ommi wrietni li b'dak il-fit li kienet tinduna bih, ma għogobhiex. Ftuti bdew jingħaqdu m'ommi; weħlu wkoll il-klieb li bdew nebħa u ma jisktux qabel nidħol jien id-dar fit-tard. Dan kien veru, għax draw li jirrifjutaw li jieklu qabel nasal jien biex jieklu miegħi. Bdejt nithasseb li fuq kollox, din l-attività setgħet ma tkunx skond ir-rieda ta' Alla. Wara tliet snin temmejt il-clubs. Iż-żgħażaġh xtterdu u sabu triqithom fi clubs u discos li nibtu bħal faqqiegh go Malta u Għawdex. Kurjużna hafna kif l-iskrupli tan-nies u l-inbieh tal-klieb tiegħi bil-lejl siktu għal kollox.

1972-1974

Bdejt kors universitarju tal-Guidance and Counselling. Sena wara (1975) ġejt appointed Counselling and Guidance Officer fit-Technical Institute sakemm



Banda Spinola - Programm tal-Festa 2003

gejt boarded out fl-1981. Kont inkun imqabba nagħti talks fuq il-Careers and Job Opportunities f'diversi skejjel sekondarji, anki privati. Dan tani l-opportunità li niġi in contact ma hafna żgħażaġh (both sexes) u nissuggerilhom jobs, tibdil fil-kors, riezżjoni soċjali jew morali tal-problemi tagħhom.

1980

Sirt kanonku B'Kara. Mill-1981-89 kelli naċċetta li nieħu l-amministrazzjoni tal-Beni tal-Bazilka f'idejja. Ix-xogħol pastorali issa żdiedli f'San Ġiljan u B'Kara; barra l-qrar bla nifs fil-fabbriki u hotels, boat houses l-Armier, il-Qawra, korsijiet, eżercizzi tar-Randan, eċċ...

1989

Lejliet id-Duluri (Marzu) wara nofs inhar, qomt inhejji bie nitlaq inqarar fil-kazin ta' Pinto, Qormi. Tani attakk ta' "severe and acute angina", u l-ambulanza garritni lejn l-isptar; fejn gejt discharged biex lehada jkompli check-ups.

L-ghada fil-quddiesa tad-9.00am rega' tani attakk ieħor qawwi. Temmejt il-quddiesa bi tbatija bla ma hadd thajjar jghinni hliet Alla, li sama' t-talb tiegħi. Mort insuq l-isptar fejn, flok ic-check-up, tawni out patient appointment għal tliet giugħat wara.

Dan gieghlni ma nemminx x'ghandi. Barra l-funzjonijiet ta' l-Ghid go B'Kara

u San Ġiljan, hriġt imbierek minn Ta' Ġorni Flats sa t-triq tal-baħar. Ta' din l-ghajnuna meraviljuza, ta' din id-darba biss, li Alla għogbu jagħtini, ukoll inhossni li nibqa' grat lejH għal dejjem.

Fl-ghadd kbir ta' saram li garrabt f'haġti minn mindu kont ckejken, kull meta baxxejt rasi, ammetejt it-tort bla ma kien jisthoqqli, id-dell ta' Alla setghani hassejtu jinzel fuqi biex iħarisni mill-gwaj. Irrid inkun tassew imbecilli biex ma nafdax biss f'Alla Missieri.

1990

Fiz-żmien bejn l-1994-1999 mietuli l-aħħar erba' minn ħuti. Nibqa' grat lejn il-familja kollha li qasmu miegħi il-piz tas-sacerdozju.

2000+

Nitlob lil Alla Missierna li jibqa' jħarisni, biex nisma' minn Ibnu l-Għażiż, Alla, illuminat mill-Ispirtu Imqaddes Tiegħu sa l-aħħar nifs ta' haġti.

Nitlob li jagħdirmi fin-nuqqas ta' hilti, u jkun haniin miegħi meta nidher quddiemu biex inth rendikont ta' għemili tul iż-żmien li pprovdhieli.

Grazzi Sinjur Alla, u aħfiri Sinjur Alla. Amen.

